

संपादकीय सरसंघचालक के लेक्चर

राष्ट्रीय स्वयंसेवक संघ एक चमत्कारिक विषय है। मोदी सरकार के सत्ता में आने के बाद से इसने चमत्कारिक रूप से गति पकड़ी है। हम एक एनजीओ यानी स्वयंसेवी संस्था हैं। राजनीति से हमारा कोई लेना-देना नहीं, ऐसा दावा करनेवाले संगठन का यह शताब्दी वर्ष है। संघ के शताब्दी वर्ष के उपलक्ष्य में आयोजित संवाद कार्यक्रम में मुंबई के सभी क्षेत्रों से हजारों लोग एकत्रित हुए और उन्हें सरसंघचालक डॉ. मोहन भागवत ने संबोधित किया। सरसंघचालक ने राष्ट्रीय स्वयंसेवक संघ की यात्रा, इसकी स्थापना से लेकर आज तक राष्ट्र निर्माण में इसकी भागीदारी का खुलासा किया। उन्होंने कहा कि यह यात्रा ऐतिहासिक, प्रेरणादायक, संघर्षों से भरी आदि रही है। सरसंघचालक कहते हैं, ‘संघ का कार्य देश के लिए है। संघ का कार्य किसी का विरोध किए बिना चलता है।’ बेशक, यह सिर्फ बोलने भर के लिए है। डॉ. भागवत के इस ‘लेक्चर’ में कई गणमान्य व्यक्ति उपस्थित थे, जिसमें प्रसिद्ध अभिनेता सलमान खान सहित कई सितारे भी अवर्तित हुए। संघ को सौ वर्ष हो गए हैं, लेकिन मोदी युग से पहले संघ के किसी भी कार्यक्रम में इनके शामिल होने का कोई रिकॉर्ड नहीं है तो क्या ये सभी लोग किसी अज्ञात भय के कारण संघ शताब्दी समारोह में शामिल हुए? शायद ‘अब और कोई झंझट नहीं चाहिए’ का भाव ही इसमें प्रमुख रहा होगा। अभिनेता रणवीर कपूर भी हाजिर था। राज कपूर उनके दादा थे। कपूर इससे पहले कभी भाजपा या संघ के किसी मंच पर नहीं दिखे थे, क्योंकि राज कपूर स्वयं वामपंथी और कट्टर कम्युनिस्ट थे। उनकी फिल्मों में इन विचारों की झलक हमेशा दिखाई देती थी, लेकिन फिर भी छोटे कपूर संघ समारोह में हाजिर थे। इस शताब्दी समारोह में कई वैज्ञानिक, कानूनी पंडित, लेखक, उद्योगपति उपस्थित थे। डॉ. भागवत ने इन प्रतिष्ठित व्यक्तियों के सामने ‘लेक्चर’ दिया यानी संबोधित किया। उसके कुछ मुद्दे बताई हैं। यानी ‘मोदी भले ही प्रधानमंत्री हैं, लेकिन उनकी पार्टी भाजपा है और भाजपा तथा राष्ट्रीय स्वयंसेवक संघ पूरी तरह अलग-अलग हैं। सरकार में कुछ स्वयंसेवक जरूर हैं, लेकिन इसका यह मतलब बिल्कुल नहीं है कि संघ सत्ता में है।’ डॉ. भागवत किसे बेवकूफ बना रहे हैं? वे अपने सामने मौजूद लोगों को कुछ समय के लिए भ्रमित कर सकते हैं, लेकिन देश मुझ नहीं है। भाजपा और संघ एक ही सिक्के के दो पहलू हैं। सत्ताधारी दल भाजपा द्वारा किए गए सभी पापों में संघ भी शामिल है। दिल्ली में झंडेवाला एस्टेट में संघ का एक पांच सितारा कार्यालय बनाया गया और पाकिंग की जगह कम होने के कारण १५० साल पुराने मंदिर पर बुलडोजर चला दिया गया। यह सब भाजपा के साथ सत्ता साझा करने के अहंकार के कारण हुआ। संघ अब भाजपा के भ्रष्टाचार, अपराध और असंवैधानिक कृत्यों में खुलेआम भागीदार है। इसलिए वे यह कहकर टालमटोल नहीं कर सकते कि हमारा भाजपा से कोई संबंध नहीं है। संघ अलग है, भाजपा अलग है, यह सरासर गप है। १९७० में देश में कांग्रेस की तानाशाही के खिलाफ जनता पार्टी की सरकार बनी थी। उसमें संघ के लोग भी थे, लेकिन ‘संघ’ के लोगों ने दोहरी सदस्यता के मुद्दे पर उस सरकार को गिरा दिया। जब मधु लिमये जैसे लोगों ने संघ से अलग होने का सुझाव दिया तो वाजपेयी, आडवाणी और अन्य लोगों ने इसे अस्वीकार कर दिया और सरकार गिरा दी। फिर भी उस वक्त का संघ और उसके स्वयंसेवक आज की तुलना में कहीं अधिक शुद्ध, पवित्र और ईमानदार थे। उस समय संघ के प्रति सम्मान का भाव था। क्या आज संघ में वह चरित्र बचा है? यह इस बात का संकेत नहीं है कि संघ एक स्वयंसेवी संगठन है। हालांकि, मोदी और शाह की पार्टी भाजपा है, लेकिन उनकी ‘पाठशाला’, ‘संघ’ और ‘महाविद्यालय’ संघ ही है। मोदी की डिग्री का गड़बड़ की वजह भी वही है, क्योंकि सभी के चरित्र का ग्राफ पूरी तरह से बिगाड़ गया है। ‘हिंदू और मुसलमान अलग नहीं हैं, जो मुसलमान यहां के रीति-रिवाजों, परंपराओं और संस्कृति को अपना मानते हैं, वे अपने ही हैं। इसलिए उन सभी को अपना ही मनाना चाहिए डॉ. भागवत ऐसे शब्दों का भी उद्गार करते हैं, लेकिन केवल सरसलमान खान को आमंत्रित करने से यह संभव नहीं होगा। सलमान खान ‘शो बिजनेस’ हैं। क्या संघ के मंच पर सलमान के आने से संघ के दर्वाजे मुसलमानों के लिए खुल जायेंगे? प्रधानमंत्री मोदी, अमित शाह और मुख्यमंत्री फुडणवीस ‘हिंदू और मुसलमान’ के बीच नफरत की राजनीति कर रहे हैं। असम के मुख्यमंत्री ने अपना एक पोस्टर लगाया है, जिसमें वे हाथ में बंदूक लिए मुसलमानों को अलग इशाारा कर रहे हैं और संघ के प्रधानमंत्री इस पर चुप हैं।

अभियान

अज्ञान की गहन अंधेरी अवस्था से आत्मिक जागरण और दिव्य परिवर्तन का पर्व

महाशिवरात्रि केवल एक धार्मिक तिथि या परंपरागत उत्सव नहीं है, बल्कि यह मानव चेतना के इतिहास का अत्यंत महत्वपूर्ण मोड़ है। यह वह दिव्य अवसर है, जब समस्त मानव आत्माओं के परमपिता, परमात्मा शिव का अवतरण स्मरण किया जाता है। अन्य देवी-देवताओं की जयंती या जन्मोत्सवों से यह पर्व इसलिए भिन्न और सर्वोपरि माना जाता है, क्योंकि परमात्मा शिव का जन्म नहीं होता, वे अवतरित होते हैं। वे अजन्मा, स्वयंभू, निराकार और शाश्वत हैं, जो समय-समय पर मानव समाज के गहन पतन को देखकर स्वयं हस्तक्षेप करते हैं। महाशिवरात्रि का संदेश किसी एक धर्म, संप्रदाय या देश तक सीमित नहीं है, बल्कि यह संपूर्ण मानवता के लिए आत्मिक पुनर्जागरण का आह्वान है। सृष्टि चक्र के अनुसार जब मानव समाज अपनी चरम आध्यात्मिक उन्नति से धीरे-धीरे पतन की ओर बढ़ता है, तब आत्मिक मूल्यों का क्षरण शुरू हो जाता है। सतयुग और त्रेता युग, जिन्हें ब्रह्मा का दिन कहा गया है,

दैवी गुणों, पवित्रता, शांति और प्रेम से परिपूर्ण होते हैं। इसके विपरीत द्वारपर और कलियुग ब्रह्मा की रात्रि के समान है, जहाँ आत्मा अपने वास्तविक स्वरूप को भूल जाती है। कलियुग में बाहरी विकास तो दिखाई देता है, लेकिन भीतर से मानव अशांत, असंतुलित और दुखी हो जाता है। काम, क्रोध, लोभ, मोह और अहंकार जैसे विकार मानव जीवन पर पूरी तरह हावी हो जाते हैं। यही अवस्था अज्ञान की रात्रि कहलाती है, जिसमें आत्मा जागते हुए भी सोई रहती है। महाशिवरात्रि फाल्गुन मास के कृष्ण पक्ष की चतुर्दशी की अंधेरी रात्रि को मनाई जाती है। यह तिथि केवल खगोलीय या पंचांग आधारित नहीं है, बल्कि इसका गहरा आध्यात्मिक संकेत है। यह वह समय दर्शाती है, जब अज्ञान, तमोगुण और अपवित्रता अपने चरम पर होती है। ठीक इसी अंधेरी रात्रि में परमात्मा शिव ज्ञान की ज्योति प्रज्वलित करते हैं। राजयोगिनी शिक्षिका वी.के. पूनम बहन के अनुसार महाशिवरात्रि में ‘रात्रि’ शब्द चेतना की उस अवस्था

का प्रतीक है, जब आत्मा अपने वास्तविक स्वरूप और परमात्मा से अपने संबंध को भूल चुकी होती है। ऐसे समय में शिव अवतरित होकर आत्माओं को ज्ञान के प्रकाश से जागृत करते हैं। भारत सहित विश्वभर में महाशिवरात्रि अत्यंत श्रद्धा और आस्था के साथ मनाई जाती है। शिव मंदिरों में भक्तों की लंबी कतारें लगती हैं। शिवलिंग पर जल, दूध, बेलपत्र, धतूरा, भांग और अक के फूल अर्पित किए जाते हैं। उपवास रखा जाता है और रात्रि जागरण किया जाता है। सामान्य दृष्टि से ये सभी क्रियाएं कर्मकांड प्रतीत हो सकती हैं, लेकिन इनके पीछे अत्यंत गहन आध्यात्मिक अर्थ छिपा है। शिवलिंग निराकार ज्योति स्वरूप परमात्मा का प्रतीक है, जो रूप, रंग और सीमाओं से परे है। बेलपत्र और अन्य सामग्री हमारे भीतर के विकारों और नकारात्मक प्रवृत्तियों का प्रतीक हैं, जिन्हें हम परमात्मा के चरणों में अर्पित कर त्यागने का संकल्प लेते हैं। उपवास का अर्थ केवल अपने त्याग नहीं, बल्कि विकारों से दूरी

बनाना है, और रात्रि जागरण का तात्पर्य आत्मा का अज्ञान की नींद से जागना है। परमात्मा शिव को सत्-चित्त-आनंद स्वरूप कहा गया है। वे जीवन और मृत्यु के चक्र से परे हैं। वे किसी लोक में सीमित नहीं, बल्कि समस्त सृष्टि के नियंत्रण और आस्था के साथ मनाई चरण में वे साधारण मानव तन में प्रवेश कर मानव आत्माओं को ज्ञान और राजयोग की शिक्षा देते हैं। यह ज्ञान आत्मा को यह बोध कराता है कि वह शरीर नहीं, बल्कि एक अविनाशी चेतन सत्ता है। राजयोग के अभ्यास से आत्मा परमात्मा से बुद्धियोग जोड़कर अपनी खोई हुई शक्तियों को पुनः प्राप्त करती है। यही योग आत्मा को पवित्र, शांत और शक्तिशाली बनाता है। महाशिवरात्रि केवल अतीत की घटना का स्मरण नहीं है, बल्कि वर्तमान और भविष्य से गहराई से जुड़ा हुआ पर्व है। यह सृष्टि परिवर्तन का सूचक है। जब आत्माएं परमात्मा के ज्ञान को धारण कर अपने जीवन में उतारती हैं, तब धीरे-धीरे समाज और विश्व

का स्वरूप बदलने लगता है। यह परिवर्तन हिंसा, संघर्ष और अशांति से भरी पुरानी दुनिया के अंत और सुख, शांति व समृद्धि से युक्त नई दुनिया की स्थापना की ओर संकेत करता है। जैसे वसंत ऋतु आने पर प्रकृति में नवजीवन का संचार होता है, वैसे ही महाशिवरात्रि आत्मिक वसंत का आगमन है। आज का मानव विज्ञान, तकनीक और भौतिक उपलब्धियों में जितना आगे बढ़ा है, उतना ही वह मानसिक तनाव, अवसाद और असुरक्षा से घिरा हुआ है। बाहरी सुख क्षणिक है और भीतर की खालीपन को भर नहीं पाते। महाशिवरात्रि हमें याद दिलाती है कि स्थायी सुख और शांति का स्रोत बाहर नहीं, बल्कि भीतर और परमात्मा से संबंध में है। यही कारण है कि यह पर्व मानव को स्वयं की ओर लौटने का संदेश देता है। इस पावन अवसर पर परमात्मा शिव समस्त आत्माओं को ईश्वरीय नियंत्रण देते हैं। वे कहते हैं कि अब समय आ गया है कि आत्माएं अपने विकारों का त्याग करें और दैवी गुणों को धारण करें। यह संगमयुग

है, जब पुरानी पतित दुनिया का अंत और नई पावन सृष्टि की शुरुआत होती है। महाशिवरात्रि का संदेश अत्यंत स्पष्ट और सशक्त है—अभी नहीं तो कभी नहीं। यदि इस समय आत्मा परमात्मा से बुद्धियोग जोड़ लेती है, तो उसका जीवन ही नहीं, आने वाला भविष्य भी धन्य हो जाता है। महाशिवरात्रि मानव आत्मा और परमात्मा के मिलन का वह दिव्य पर्व है, जो अज्ञान की रात्रि को समाप्त कर ज्ञान के प्रभात का मार्ग प्रशस्त करता है। यह पर्व केवल पूजा-पाठ तक सीमित नहीं, बल्कि जीवन के दृष्टिकोण को बदलने का अवसर है। जब आत्मा परमात्मा शिव के ज्ञान से जुड़ती है, तब उसका भय, दुख और अशांति स्वतः समाप्त होने लगते हैं। यही इस पर्व की वास्तविक महिमा और सार है। महाशिवरात्रि हमें यह स्मरण कराती है कि अंधकार ज्ञान के लिए पर्याप्त होती है, और वह किरण संपूर्ण परमात्मा शिव हैं।

आग की घटनाएं रोकने को जलस्रोतों का रखरखाव जरूरी



करीब तीन-चौथाई जंगलों में आग लगने की घटनायें होती हैं। जब मध्य फरवरी से ही सामान्य फायर सीजन शुरू हो जाता है, तो जनवरी में वैसे भी फायर लाइन खींचने, नीचे गिरे झाड़ू-झंखाड़ और पत्तियों को जमा करने के लिए वन कर्मी मौजूद रहते हैं। ऐसे में मानवीय असावधानियों या जानबूझकर आग लगाने पर रोक तब भी लगाई जा सकती है।

वर्ष 2016 में उत्तराखंड में व्यापक पैमाने पर जंगलों में आग लगी थी। उस समय नैनीताल हाईकोर्ट के निर्देशानुसार वनाग्नि आपदाओं के प्रबंधन के लिए गांव स्तर पर भी कर्मेटियां गठित करनी थीं। लेकिन एक याचिका के जरिये हाईकोर्ट के संज्ञान में लाया गया कि

2021 अप्रैल तक भी ग्रामस्तरीय कमेटियां गठित नहीं हुईं। दरअसल देश में उत्तराखंड की पहचान उन राज्यों में होती है, जहां वनाधिकार कानून लागू करने में उदासीनता रही है। मोटर मार्ग भी जलते जंगलों की चपेट में आ जाते हैं। स्कूल जाने के एक-तिहाई रास्ते आग संभावित जंगलों से गुजरते हैं। वहीं स्मॉग से आंख, नाक व फेफड़ों के रोग भी बढ जाते हैं।

जंगलों की आग का प्रबंधन और रोकथाम राज्यों का विषय है। हर राज्य की दायानता के प्रबंधन की अपनी कार्ययोजना होती है। वर्ष 2000 में राज्य बनने के बाद उत्तराखंड की लगभग पचास हजार हेक्टेयर भूमि वनाग्नियों की भेंट चढ़ चुकी है। राज्य का

38000 वर्ग किलोमीटर यानी 71 प्रतिशत क्षेत्र जंगल का है। दरअसल, मौसम में बदलाव को भी वैज्ञानिक जंगलों में आग लगने का कारण मानते हैं। मार्च से तो जंगलों में आग लगना स्वाभाविक ही मान लिया जाता है। इस बार जाड़े के माह सूखे ही रहे।

वैसे जंगलों की आग या तो बरसात से बुझती है या फिर ग्रामीणों के सामूहिक प्रयास से। कई बार इन प्रयासों में ग्रामीण केवल झुलसते ही नहीं हैं, बल्कि मृत्यु भी हो जाती है। वर्ष 2015 में आग बुझाने के प्रयास में दो महिलाएं मरी थीं। मई, 2009 में पौड़ी में वनों में लगी आग बुझाने की कोशिश के दौरान आठ ग्रामवासियों ने प्राणों की

आहुति दी थी। असल में जहां अवैध शराब की भट्टियां हों, कटान हो रहे हों या वन तस्कर दुर्लभ जानवर मारने को आग जलाये हों, वहां आग बुझाने जाना स्थानीय जन के लिए खतरनाक हो जाता है। आग लगने के लक्षण बताते हैं कि पहाड़ों में जंगलों के जलस्रोत सूखते जा रहे हैं। कम बर्फ के चलते ऊंचाईयों पर ज्वलनशील चीड़ की पहुंच बढ़ती जा रही है। बाघ, तेंदुआ जैसे जंगली जानवर और तराई के जंगलों में हाथी भी पानी की तलाश में भी जंगलों से बाहर निकल रहे हैं। अतः इस समय बड़े पैमाने पर जंगलों में जलाशय बनाने की जरूरत है।

उन्नीसवीं शताब्दी में ही जब अंग्रेजी हुकूमत ने कुमाऊं-गढ़वाल के पर्वतीय क्षेत्रों में वनों पर सरकारी स्वामित्व स्थापित करने के प्रयास किये तो ग्रामीणों ने इसका विरोध करना प्रारंभ कर दिया। इन आंदोलनों के चलते 1930 में जनता से समझौते के तहत पंचायती वन प्रणाली लागू की गयी थी। विडंबना यह कि अंग्रेजों के समय की सशक्त वनप्रणालियां धीरे-धीरे कमजोर कर दी गईं। हालांकि, आज भी वन पंचायतें हैं लेकिन वे देशी-विदेशी फंडों से संचालित व सरकारी विभागों से नियंत्रित होने लगी हैं। उत्तराखंड की वन प्रणालि प्रणाली में सरकारीकरण बढ़ाकर उसे कमजोर करने से वन अधिकार अधिनियम 2006 में भी कमजोरी आयेली।

दरअसल ग्रीन बोनस में वन पंचायतों को सशक्त हिस्सामही बनाया जाना चाहिए, क्योंकि पहाड़ी खेती, पशुपालन, जलापूर्ति आदि बहुत कुछ जंगलों पर ही निर्भर करते हैं। यदि आग को त्वरित रूप से नहीं बुझाया जाता है, तो गांवों के बीच पैदल मार्गों और वन विभाग के विभिन्न फंडों में नमी बनाए रखने, जलस्रोतों, तालाबों आदि के रख-रखाव के लिए और जिम्मेदारी तय की जानी चाहिए। वनों में यदि नमी मौजूद रहेगी तो जंगलों की आग में उप्रता नहीं आयेगी।

राष्ट्रीय मिशन बने महाशक्ति बनना

कुछ समय पहले भारी मुनाफ़ा कमाने वाली एक भारतीय कंपनी ने एक छोटी सी चीनी कंपनी से सौर ऊर्जा से जुड़ी तकनीक खरीदनी चाही, परंतु उसने देने से मना कर दिया। यह तब हुआ, जब भारत अंतरराष्ट्रीय को सोलर एलियंस का संस्थापक है। भारत ने फ्रांस के साथ इस अंतरराष्ट्रीय संगठन की स्थापना 2015 में की थी। यह अपनी तरह का पहला बड़ा संगठन है, जिसका मुख्यालय भारत में स्थित है। इसका उद्देश्य 125 सदस्य देशों के साथ मिलकर 2030 तक सौर ऊर्जा उत्पादन में एक ट्रिलियन डॉलर का निवेश और 1000 गीगावाट सौर ऊर्जा का उत्पादन है। चीन को कई बार इसमें शामिल होने का न्योता दिया गया, पर उसने स्वीकार नहीं किया।

विडंबना यह है कि ऐसे अंतरराष्ट्रीय संगठन के अगुआ भारत की सबसे बड़ी कंपनियों में से एक को चीन की छोटी सी कंपनी के पास ही सौर ऊर्जा से जुड़ी तकनीक मांगने जाना पड़ा। इसका कारण यह है कि हजारों करोड़ रुपये प्रति तिमाही का मुनाफ़ा कमा रही भारतीय कंपनियां भी नई तकनीक के अनुसंधान में भारत में निवेश नहीं करना चाहती हैं। वे खुदरा माल-सेवाओं के आर्पितकर्ता मात्र के रूप में अपने व्यापार का विस्तार कर रही हैं और टेक्नोलॉजी के लिए दूसरे देशों पर निर्भर हैं। इसी कमजोरी के चलते हम विश्व स्तर पर नेतृत्व देने में अक्षम हैं। विश्व शक्तियां हमें अक्षम ही बने रहने देना चाहती हैं। इसका ताजा उदाहरण अमेरिका के नेतृत्व वाला पैक्स सिलिका गटजोड़ है।

पैक्स सिलिका महत्वपूर्ण तकनीकी क्षेत्रों में काम आने वाले दुर्लभ खनिजों की आपूर्ति और प्रसंस्करण से जुड़ी आपूर्ति श्रृंखलाओं को पिरोकर चीन जैसे देशों के इश कर पर नियंत्रण से निकलने के उद्देश्य से बनाया गया है। पहले भारत ने इससे जुड़ने की इच्छा जताई थी, परंतु टुंग प्रशासन ने उसे नकार दिया था। इस पर भारत के कुछ उद्योगपतियों ने कहा था कि यदि सरकार उनके साथ सहयोग करे तो वे दुर्लभ खनिजों का खनन और प्रसंस्करण भारत में कर सकते हैं।

भारत के पास चीन और ब्राजील के बाद दुर्लभ खनिजों का विश्व का तीसरा सबसे बड़ा भंडार है, जबकि अमेरिका इस मामले में विश्व में सातवें नंबर पर है। टुंग साम-दाम-दंड-भेद का प्रयोग कर ग्रीनलैंड पर कब्जे के प्रयास में इसलिए जुटे, क्योंकि ग्रीनलैंड के पास विश्व का आठवां सबसे बड़ा दुर्लभ खनिजों का भंडार है। अगर अमेरिका ग्रीनलैंड को हासिल भी कर ले तब भी 3.4 मीट्रिक टन के साथ उसका स्थान सातवां ही रहेगा।

विचारणीय यह है कि दुर्लभ खनिजों के क्षेत्र में भारत को अमेरिका का पिछलग्गू बनना चाहिए या आत्मनिर्भर? जैसे ही भारतीय उद्योगपतियों ने स्वयं इन खनिजों के खनन और प्रसंस्करण करने की बात कही, अमेरिका ने तुरंत अपनी चाल बदलकर भारत को पैक्स सिलिका में जुड़ने के लिए आमंत्रित करने लगा। इसकी वकालत करने वाली एक लाबी के अनुसार इन दुर्लभ खनिजों का खनन और प्रसंस्करण बहुत जटिल प्रक्रिया है, इसलिए भारत का अमेरिका की अगुआई

छारी-ढंढ वेटलैंड में आने वाला यह प्रवासी पक्षी दुनियाभर के पक्षीप्रेमियों को करता है आकर्षित

▶ दुनियाभर के अनेक पर्यटक केवल 'ग्रे हाइपोकोलियस' पक्षी को देखने के लिए ही आते हैं छारी-ढंढ

▶ मुख्यमंत्री श्री भूपेंद्र पटेल के मार्गदर्शन में राज्य में आर्द्रभूमि क्षेत्रों के संरक्षण की दिशा में महत्वपूर्ण कदम उठाए गए

▶ कच्छ के छारी-ढंढ वेटलैंड में पक्षियों की विविधता; विशेषकर ग्रे हाइपोकोलियस तथा व्हाइट-नेड टिट को देखने के लिए 52 से अधिक देशों के (विदेशी) पर्यटक नियमित रूप से आते हैं

जीएनएस)। गांधीनगर : कच्छ जिले के छारी-ढंढ कंजवेंशन रिजर्व को हाल ही में रामसर साइट का दर्जा मिला है। इस आर्द्रभूमि के आसपास 283 से अधिक प्रजाति के पक्षी दर्ज हुए हैं, परंतु यहाँ देखे जाने वाले दुर्लभ एवं प्रवासी पक्षी दुनियाभर के पर्यटकों को आकर्षित करते हैं। इन पक्षियों में ग्रे हाइपोकोलियस मुख्य आकर्षण का केन्द्र है। गुजराती में इसे 'मस्कती लटोरो' कहते हैं। ग्रे हाइपोकोलियस (Hypocoelius ampelinus) सबसे विशिष्ट तथा आकर्षक पक्षी है। पतली काया वाला यह पक्षी इराक, ईरान, अफगानिस्तान तथा पाकिस्तान के शुष्क क्षेत्रों में प्रजनन करता है और 1990 से कच्छ के छारी-ढंढ के आर्द्रभूमि क्षेत्र में शीत ऋतु बिताने आता है। विशेषज्ञों के अनुसार ग्रे हाइपोकोलियस सामान्यतः शुष्क झाड़ीदार क्षेत्रों, मरु (रण) प्रदेशों एवं निकटस्थ कृषि क्षेत्रों में देखने को मिलते हैं। वे ज्यादातर छोटे समूहों में देखे जाते हैं तथा फलदार पेड़ तथा झाड़ियों के फल-बेर उन्का आहार



होते हैं। विशेषकर; इस पक्षी को पिलुडी (Salvadora oleoides/persica) के फल 'पीतु' अति प्रिय हैं। शीत ऋतु के महीनों में दुनियाभर के पक्षीप्रेमी तथा

शोधकर्ता इस दुर्लभ प्रवासी पक्षी को देखने के लिए छारी-ढंढ जरूर आते हैं। पक्षी निरीक्षक कहते हैं कि ग्रे हाइपोकोलियस अक्टूबर-नवंबर के दौरान

फुलाय गाँव के झाड़ी वाले जंगलों में आते हैं और मार्च या अप्रैल तक यहाँ रहते हैं। यह पक्षी मुख्यतः Salvadora persica के फले हुए बेर (स्थानीय रूप से 'पिलुडी'

या 'खारी जार') पर निर्भर रहता है। इसके अतिरिक्त; यह 'टांकरा' नाम से जाने वाले पौधे के फूल के बेर भी खाता है। एक रिसर्च के अनुसार 22 और 23 मार्च, 1960 को कच्छ के बड़े रण में कुआर बेट (टापू) से ग्रे हाइपोकोलियस के दो सैम्पल एकत्र किए गए थे। इसके बाद 23 जनवरी, 1990 को पक्षीविद् श्री एस. एन. वरु ने बन्नी के घास वाले मैदानों में स्थित फुलाय गाँव में एक मादा ग्रे हाइपोकोलियस को देखा था। उनके इस निरीक्षण को एक महत्वपूर्ण पुनर्गोच माना जाता है। छारी-ढंढ वेटलैंड में ग्रे हाइपोकोलियस को देखने के लिए यह सबसे विश्वसनीय एवं श्रेष्ठ स्थल माना जाता है; जिसके कारण यह स्थल वैश्विक पर्यटकों, पक्षीप्रेमियों तथा वन्यजीव फोटोग्राफरों के लिए मुख्य आकर्षण बन गया है। इसके अतिरिक्त; व्हाइट-नेड टिट (Macholophus nuchalis) पक्षी को देखने के लिए भी पर्यटक आते हैं। यह पक्षी दुनियाभर में केवल भारत में ही देखने को मिलता है और भारत में सबसे अधिक कच्छ में।

पश्चिम रेलवे चलाएगी असारवा और आगरा कैंट के बीच स्पेशल ट्रेन

जीएनएस)। पश्चिम रेलवे द्वारा आगामी फेब्रुवरी महीने के दौरान यात्रियों की मांग एवं सुविधा को ध्यान में रखते हुए असारवा और आगरा कैंट के बीच स्पेशल ट्रेन विशेष किराये पर चलाने का निर्णय लिया गया है। जिसका विवरण निम्नानुसार है: ट्रेन संख्या 01920/01919 असारवा-आगरा कैंट-असारवा स्पेशल (42 ट्रेप) ट्रेन संख्या 01920 असारवा-आगरा कैंट स्पेशल 02 मार्च से 30 मार्च 2026 तक (मंगलवार और बुधवार को छोड़कर) असारवा से प्रतिदिन 14.50 बजे प्रस्थान करेगी तथा अगले दिन 07.45 बजे आगरा कैंट पहुंचेगी। इस तरह ट्रेन संख्या 01919 आगरा कैंट-असारवा स्पेशल 01 मार्च से 29 मार्च 2026 तक (सोमवार और मंगलवार को छोड़कर) आगरा कैंट से प्रतिदिन 18.10 बजे प्रस्थान करेगी तथा अगले दिन 11.10 बजे असारवा पहुंचेगी। मार्ग में दोनों दिशाओं में यह ट्रेन हिम्मतनगर, शामलाजी रोड, डूंगरपुर, सेमारी, जावर, उदयपुर सिटी, राणा प्रताप नगर, मावली, चंदेरिया, मॉडल गढ़, वूदी,



केशोराय पाटन, सवाई माधोपुर, गंगापुर सिटी, रूपवास और फतेहपुर सीकरी स्टेशनों पर रुकेगी। इस ट्रेन में एसी 3-टियर, स्लीपर एवं सामान्य श्रेणी के कोच रहेंगे। ट्रेन सं. 01920 की बुकिंग 11 फरवरी 2026 से सभी पीआरएस काउंटरों और आईआरसीटीसी वेबसाइट पर शुरू होगी। अगले दिन 11.10 बजे असारवा पहुंचेगी। ट्रेनों के उद्धार, समय और संरचना के संबंध में विस्तृत जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

सोना वायदा में 319 रुपये, चांदी वायदा में 2381 रुपये और कूड ऑयल वायदा में 43 रुपये की नरमी

जीएनएस)। मुंबई: देश के अग्रणी कमोडिटी डेरिवेटिव्स एक्सचेंज एमसीएक्स पर कमोडिटी वायदा, ऑप्शंस और इंडेक्स फ्यूचर्स में 78453.11 करोड़ रुपये का टर्नओवर दर्ज हुआ। कमोडिटी वायदाओं में 15658.22 करोड़ रुपये का कारोबार हुआ, जबकि कमोडिटी ऑप्शंस में 62794.42 करोड़ रुपये का नॉशनल टर्नओवर हुआ। बुलियन इंडेक्स बुलडेक्स का फरवरी वायदा 39287 पॉइंट के स्तर पर कारोबार हो रहा था। कमोडिटी ऑप्शंस में कुल प्रीमियम टर्नओवर 1525.9 करोड़ रुपये का हुआ। कीमती धातुओं में सोना-चांदी के वायदाओं में 12597.20 करोड़ रुपये की खरीद बेच की गई। एमसीएक्स सोना अप्रैल वायदा सत्र के आरंभ में 156001 रुपये के भाव पर खूलकर, 158070 रुपये के दिन के उच्च और 156001 रुपये के नीचले स्तर को छूकर, 158066 रुपये के पिछले बंद के सामने 319 रुपये या 0.2 फीसदी लुढ़ककर 157747 रुपये प्रति 10 ग्राम बोला गया। गोल्ड-गिनी फरवरी वायदा 525 रुपये या 0.41 फीसदी घटकर 129085 रुपये प्रति 8 ग्राम के भाव पर ट्रेड हो रहा था। गोल्ड-पेटल फरवरी वायदा 24 रुपये या 0.15 फीसदी की

गिरावट के साथ 16139 रुपये प्रति 1 ग्राम के भाव पर कारोबार कर रहा था। सोना-मिनी मार्च वायदा 155990 रुपये पर खूलकर, ऊपर में 156167 रुपये और नीचे में 155050 रुपये पर पहुंचकर, 268 रुपये या 0.17 फीसदी घटकर 156064 रुपये प्रति 10 ग्राम के भाव पर ट्रेड हो रहा था। गोल्ड-टैन फरवरी वायदा प्रति 10 ग्राम सत्र के आरंभ में 158650 रुपये के भाव पर खूलकर, 159211 रुपये के दिन के उच्च और 157663 रुपये के नीचले स्तर को छूकर, 159571 रुपये के पिछले बंद के सामने 626 रुपये या 0.39 फीसदी की गिरावट के साथ 158945 रुपये प्रति 10 ग्राम के भाव पर कारोबार कर रहा था। चांदी के वायदाओं में चांदी मार्च वायदा 259997 रुपये पर खूलकर, ऊपर में 261120 रुपये और नीचे में 256424 रुपये पर पहुंचकर, 262620 रुपये के पिछले बंद के सामने 2381 रुपये या 0.91 फीसदी गिरकर 260239 रुपये प्रति किलो के भाव पर पहुंचा। इनके अलावा चांदी-मिनी फरवरी वायदा 2427 रुपये या 0.9 फीसदी गिरकर 267943 रुपये प्रति किलो हुआ। जबकि चांदी-माइक्रो फरवरी वायदा 2493 रुपये या 0.92 फीसदी घटकर 267880 रुपये प्रति किलो



के भाव पर ट्रेड हो रहा था। मेटल वर्ग में 1630.27 करोड़ रुपये के ट्रेड दर्ज हुए। तांबा फरवरी वायदा 6.6 रुपये या 0.53 फीसदी घटकर 1243.05 रुपये प्रति किलो के भाव पर ट्रेड हो रहा था। जबकि जस्ता फरवरी वायदा 40 पैसे या 0.12 फीसदी घटकर 325.4 रुपये प्रति किलो के भाव पर पहुंचा। इसके सामने एल्यूमीनियम फरवरी वायदा 1.4 रुपये या 0.45 फीसदी घटकर 311.4 रुपये प्रति किलो पर आ गया। जबकि सीसा फरवरी वायदा 5 पैसे या 0.03 फीसदी की नरमी के साथ 189.2

रुपये प्रति किलो के भाव पर कारोबार कर रहा था। इन जिनसे के अलावा कारोबारियों ने एनर्जी सेगमेंट में 1425.01 करोड़ रुपये के सौदे किए। एमसीएक्स कूड ऑयल फरवरी वायदा सत्र के आरंभ में 5832 रुपये के भाव पर खूलकर, 5864 रुपये के दिन के उच्च और 5811 रुपये के नीचले स्तर को छूकर, 43 रुपये या 0.73 फीसदी की गिरावट के साथ 5827 रुपये प्रति बैरल के भाव पर कारोबार कर रहा था। जबकि कूड ऑयल-मिनी फरवरी वायदा 39 रुपये या 0.66 फीसदी

▶ कमोडिटी वायदाओं में 15658.22 करोड़ रुपये और कमोडिटी ऑप्शंस में 62794.42 करोड़ रुपये का दर्ज हुआ टर्नओवर : सोना-चांदी के वायदाओं में 12597.20 करोड़ रुपये का हुआ कारोबार : बुलियन इंडेक्स बुलडेक्स फ्यूचर्स 39287 पॉइंट के स्तर पर

ऑयल 5830 रुपये प्रति बैरल पर आ गया। इनके अलावा नैचुरल गैस फरवरी वायदा 286 रुपये पर खूलकर, ऊपर में 286 रुपये और नीचे में 278.1 रुपये पर पहुंचकर, 287.5 रुपये के पिछले बंद के सामने 7.1 रुपये या 2.47 फीसदी गिरकर 280.4 रुपये प्रति एमएमबीटीयू के भाव पर पहुंचा। जबकि नैचुरल गैस-मिनी फरवरी वायदा 7 रुपये या 2.43 फीसदी की गिरावट के साथ 280.7 रुपये प्रति एमएमबीटीयू के भाव

पर कारोबार कर रहा था। कृषि जिनसे में मेंथा ऑयल फरवरी वायदा सत्र के आरंभ में 974.9 रुपये के भाव पर खूलकर, 1.8 रुपये या 0.19 फीसदी लुढ़ककर 968.1 रुपये प्रति किलो बोला गया। कारोबार की दृष्टि से एमसीएक्स पर सोना के विभिन्न अनुबंधों में 7471.43 करोड़ रुपये और चांदी के विभिन्न अनुबंधों में 5125.78 करोड़ रुपये की खरीद बेच की गई। इसके अलावा तांबा के वायदाओं में 1255.36 करोड़ रुपये, एल्यूमीनियम और एल्यूमीनियम-मिनी के वायदाओं में 174.02 करोड़ रुपये, सीसा और सीसा-मिनी के वायदाओं में 8.93 करोड़ रुपये, जस्ता और जस्ता-मिनी के वायदाओं में 191.96 करोड़ रुपये का कारोबार हुआ। इन जिनसे के अलावा कूड ऑयल और कूड ऑयल-मिनी के वायदाओं में 599.80 करोड़ रुपये के ट्रेड दर्ज हुए। जबकि नैचुरल गैस और नैचुरल गैस-मिनी के वायदाओं में 811.24 करोड़ रुपये का कारोबार हुआ। ओपन इंटरस्ट सोना के वायदाओं में 9005 लोट, सोना-मिनी के वायदाओं में 61737 लोट, गोल्ड-गिनी के वायदाओं में 31903 लोट, गोल्ड-पेटल के वायदाओं में 420881 लोट और

गोल्ड-टैन के वायदाओं में 53894 लोट के स्तर पर था। जबकि चांदी के वायदाओं में 8792 लोट, चांदी-मिनी के वायदाओं में 19289 लोट और चांदी-माइक्रो वायदाओं में 61391 लोट के स्तर पर था। कूड ऑयल के वायदाओं में 18393 लोट और नैचुरल गैस के वायदाओं में 22052 लोट के स्तर पर था। इंडेक्स फ्यूचर्स में बुलडेक्स फरवरी वायदा सत्र के आरंभ में 39105 पॉइंट पर खूलकर, 39287 के उच्च और 38994 के नीचले स्तर को छूकर, 114 पॉइंट बढ़कर 39287 पॉइंट के स्तर पर कारोबार हो रहा था। कमोडिटी ऑप्शंस ऑन फ्यूचर्स में कूड ऑयल फरवरी 5800 रुपये की स्ट्राइक प्राइस का कॉल ऑप्शन प्रति बैरल 23.6 रुपये की गिरावट के साथ 204.5 रुपये हुआ। जबकि नैचुरल गैस फरवरी 280 रुपये की स्ट्राइक प्राइस का कॉल ऑप्शन प्रति एमएमबीटीयू 4.5 रुपये की गिरावट के साथ 20.15 रुपये हुआ। सोना फरवरी 160000 रुपये की स्ट्राइक प्राइस का कॉल ऑप्शन प्रति 10 ग्राम 678 रुपये की गिरावट के साथ 4421 रुपये हुआ। इसके सामने चांदी फरवरी 400000 रुपये की स्ट्राइक प्राइस का

कॉल ऑप्शन प्रति किलो 479.5 रुपये की गिरावट के साथ 935 रुपये हुआ। तांबा फरवरी 1300 रुपये की स्ट्राइक प्राइस का कॉल ऑप्शन प्रति किलो 6.33 रुपये की गिरावट के साथ 11.25 रुपये हुआ। जस्ता फरवरी 340 रुपये की स्ट्राइक प्राइस का कॉल ऑप्शन प्रति किलो 71 पैसे की नरमी के साथ 1.5 रुपये हुआ। पुट ऑप्शंस में कूड ऑयल फरवरी 5800 रुपये की स्ट्राइक प्राइस का पुट ऑप्शन प्रति बैरल 23.3 रुपये की बढ़त के साथ 183.2 रुपये हुआ। जबकि नैचुरल गैस फरवरी 280 रुपये की स्ट्राइक प्राइस का पुट ऑप्शन प्रति एमएमबीटीयू 2.8 रुपये की बढ़त के साथ 19.6 रुपये हुआ। सोना फरवरी 155000 रुपये की स्ट्राइक प्राइस का पुट ऑप्शन प्रति 10 ग्राम 494 रुपये की गिरावट के साथ 3830 रुपये हुआ। इसके सामने चांदी फरवरी 250000 रुपये की स्ट्राइक प्राइस का पुट ऑप्शन प्रति किलो 1101 रुपये की गिरावट के साथ 14700 रुपये हुआ। तांबा फरवरी 1200 रुपये की स्ट्राइक प्राइस का पुट ऑप्शन प्रति किलो 2.96 रुपये की गिरावट के साथ 13.24 रुपये हुआ। जस्ता फरवरी 300 रुपये की स्ट्राइक प्राइस का पुट ऑप्शन प्रति किलो 24 पैसे की नरमी



पंचायत, ग्राम गृह निर्माण और ग्राम विकास विभाग गुजरात सरकार



कमिश्नर ग्रामीण विकास कार्यालय गुजरात राज्य

विकसित ग्राम पंचायत से विकसित भारत की ओर



विकसित भारत - जी राम जी 125 दिन ग्रामीण रोजगार की नई गारंटी

बेरोजगारी भत्ते के लिए बेहतर प्रावधान

समय पर मजदूरी का भुगतान और देरी होने पर मुआवजा

ग्राम सभा द्वारा विकसित ग्राम पंचायत योजना (VGPP)

विकसित भारत - जी राम जी योजना में 125 दिन रोजगार की गारंटी ग्रामीण परिवारों के लिए आजीविका का मजबूत आधार और कठिन समय में आशा की किरण साबित होगी।

— श्री हर्ष संघवी
माननीय उपमुख्यमंत्री, गुजरात